



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 02-07-2024



இந்தியாவே வழிமொழியட்டும்!

தமிழ்நாடு சட்டமன்றத்தில் உரையாற்றிய மாண்புமிகு அமைச்சர் உதயநிதி ஸ்டாலின் அவர்கள், ஒரு கருத்தியல் அடையாளச் சொல்லைப் பயன்படுத்தி இருந்தார். 'Dravidian Algorithm' என்ற சொல்லைப் பயன்படுத்தி இருந்தார்கள். 'நோய் நாடி, நோய் முதல் நாடி' இயக்கமாக திராவிட இயக்கம் இருப்பதற்கு என்ன காரணம் என்பதை அதன் மூலமாக விளக்கி இருந்தார் அமைச்சர் உதயநிதி.

“தந்தை பெரியாரின் பகுத்தறிவுக் கொள்கையை பரப்பியதற்காக அடித்துக் கொல்லப்பட்ட உடையார்பாளையம் வேலாயுதம் தொடங்கி, நீட தேர்வுக்குப் பலியான தங்கை அனிதா வரை கண்டது இந்த 'Dravidian Algorithm'. அதனால் தான் நீட தேர்வு நல்லதா - கெட்டதா என ஒட்டுமொத்த நாடும் புரிந்து கொள்வதற்கு முன்பே, இந்தத் தீணிப்பை நாம் ஏன் எதிர்க்க வேண்டும் என மற்ற மாநிலங்கள் புரிந்து கொள்வதற்கு ஐம்பது ஆண்டுகளுக்கு முன்பே தமிழர்கள் புரிந்து கொண்டார்கள்” என்று ஒரு இயக்கத்தின் வரலாற்றையும் கருத்தியலையும் மிகச் சரியாக வரையறுத்துச் சொல்லி இருந்தார் மாண்புமிகு அமைச்சர் உதயநிதி ஸ்டாலின் அவர்கள்.

'மூத்தோர் சொல்லும் முதுநெல்லிக் கணியும் முன்னே கசந்து, பின்னே இனிக்கும்' என்பது தமிழ்ப் பழமொழிகளில் ஒன்று. 'Dravidian Algorithm' என்பதும் அப்படிப்பட்டதுதான் என்பதற்கான இக்கால எடுத்துக்காட்டு 'நீட' தேர்வு ஆகும். இது ஒரு மோசடித்தனமான தேர்வு என்பதை தமிழ்நாடுதான் முதலில் சொன்னது. அதனை இந்தியாவே இன்று வழிமொழிந்து கொண்டு இருக்கிறது.

பல லட்சம் கோடி பணம் புரளும் பயிற்சி நிறுவனங்களின் நன்மைக்காக உருவாக்கப்பட்ட ஒரு தொழில்தான் இந்தத் தேர்வு என்பதை தமிழ்நாடு தான் முதலில் சொன்னது. இன்றைய தினம் மோசடி கும்பல், கும்பல் கும்பலாகக் கைது செய்யப்பட்டு வருகிறார்கள்.

நீட தேர்வு மோசடி தொடர்பாக குஜராத் மாநிலத்தில் கோத்ரா, அகமதாபாத், கேடா, ஆனந்த் உள்ளிட்ட 7 மாவட்டங்களில் சி.பி.ஐ. கடுமையான சோதனைகளை நடத்தி வருகிறது. குஜராத் மாநிலத்தில் கடந்த ஒருவாரமாக ஐந்து பேர்களைத் தடுத்து வைத்துள்ளார்கள். நீட விளாத்தாள் முறைகேட்டில் ஆசிரியர்கள், கிடைத்தவர்கள் பலருக்கும் தொடர்பு இருப்பதை சி.பி.ஐ. கண்டுபிடித்துள்ளது.

'நீட' தேர்வு முறைகேடு தொடர்பாக பா.ஜ.க.வின் கூட்டணிக் கட்சியான ஐக்கிய ஜனதா தளமே தீர்மானம் நிறைவேற்றி உள்ளது. இந்தியாவின் பெரும்பான்மை கட்சிகள் நீட தேர்வுக்கு எதிராகக் குரல் கொடுக்கத் தொடங்கி இருக்கிறார்கள். நாடாளுமன்றத்தின் இரு அவைகளிலும் இது தொடர்பாக விவாதிக்க திராவிட முன்னேற்றக் கழகம் கருத்துரு வழங்கி உள்ளது. 'நாடாளுமன்றத்தில் நீட தொடர்பாக பேச வேண்டும்' என மக்களவை எதிர்க்கட்சித் தலைவர் ராகுல் காந்தி குரல் கொடுத்துள்ளார். 'நீட தேர்வு குறித்த விவாதத்தை பிரதமர் மோடிதான் முன்னெடுக்க வேண்டும்' என்றும் ராகுல் காந்தி சொல்லி இருக்கிறார்.

முன்னதாக தமிழ்நாடு சட்டமன்றத்தில் வரலாற்றுச் சிறப்புமிக்க தீர்மானத்தை தமிழ்நாடு முதலமைச்சர் மாண்புமிகு மு.க.ஸ்டாலின் அவர்கள் முன்மொழிந்து நிறைவேற்றிக் காட்டி இருக்கிறார்கள்.

“கிராமப்புற, ஏழை எளிய மாணவர்களின் மருத்துவக்கல்வி வாய்ப்புகளை கடுமையாக பாதிக்கும் வகையிலும், பள்ளிக் கல்வியை அவசியமற்றதாகவும் வகையிலும், மாநில மருத்துவக் கல்லூரிகளில் மாணவர்களைச் சேர்க்கும் உரிமையை மாநில அரசுகளிடம் இருந்து பறிக்கும் வகையிலும் அமைந்துள்ள நீட தேர்வு முறை அகற்றப்பட வேண்டும். இந்தத் தேர்விலிருந்து தமிழ்நாட்டிற்கு விலக்கு அளித்து, பள்ளிக் கல்வியில் மாணவர்கள் பெறும் 12-வது வகுப்பு மதிப்பெண்களின் அடிப்படையில் மருத்துவ மாணவர் சேர்க்கையை மேற்கொள்வதற்காக, இந்தச் சட்டமன்றப் பேரவை ஒருமனதாக நிறைவேற்றி அனுப்பிய நீட விலக்கு சட்ட முன்வடிவிற்கு ஒன்றிய அரசு உடனடியாக ஒப்புதல் அளித்திட வேண்டுமென்றும், தொடர்ந்து பல முறைகேடுகளுக்கு வழிவகுத்து வரும் இந்தத் தேர்வு முறையை பல்வேறு மாநிலங்களும் தற்போது எதிர்த்து வரும் நிலையில், தேசிய அளவில் நீட தேர்வு முறை கைவிடப்படும் வகையில் தேசிய மருத்துவ ஆணையச் சட்டத்தில் தேவைப்படும் திருத்தங்களை ஒன்றிய அரசு மேற்கொள்ள வேண்டுமென்றும் தமிழ்நாடு சட்டமன்றப் பேரவை ஒருமனதாக வலியுறுத்துகிறது.” – என்பதுதான் தமிழ்நாடு சட்டமன்றத்தில் கடந்த 28 ஆம் தேதியன்று நிறைவேற்றப்பட்ட தீர்மானம் ஆகும்.

டெல்லி, இமாச்சலப் பிரதேசம், ஜார்கண்ட், கர்நாடகா, கேரளா, பஞ்சாப், தெலங்கானா, மேற்கு வங்காளம் ஆகிய மாநில சட்டமன்றங்களிலும் நீட தேர்வை ரத்து செய்ய ஒன்றிய அரசினை வலியுறுத்தும் வகையில் தீர்மானம் நிறைவேற்றுவாறு கோரி மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள் மேற்குறிப்பிட்ட மாநில முதலமைச்சர்களுக்கும் கடிதம் அனுப்பி இருக்கிறார்கள்.

அனைத்து தொழிற்கல்வி படிப்புகளுக்கும் மாணவர் சேர்க்கை மேல் நிலைத்தேர்வு மதிப்பெண்களின் அடிப்படையில் செய்யப்படவேண்டும் என்றும் தனி நுழைவுத் தேர்வின் அடிப்படையில் மேற்கொள்ளக்கூடாது என்றும் அந்தக் கடிதங்களில் தெளிவுபட மாண்புமிகு முதலமைச்சர் அவர்கள் குறிப்பிட்டுள்ளார்கள்.

சட்டசபையில் நிறைவேற்றப்பட்ட தீர்மானத்தை மாண்புமிகு பிரதமர் நரேந்திர மோடி அவர்களுக்கும் முதலமைச்சர் அவர்கள் அனுப்பி இருக்கிறார்கள். இதுதொடர்பான சட்ட முன்வடிவு மாண்புமிகு குடியரசுத் தலைவரின் ஒப்புதலுக்காக ஏற்கெனவே அனுப்பி வைக்கப்பட்ட போதிலும், இது நாள் வரையில் அக்கோப்பு நிறுவனத்தில் உள்ளதாக தமது கடிதத்தில் வருத்தத்துடன் குறிப்பிட்டுள்ளார். 2017 முதல் மருத்துவ மாணவர் சேர்க்கை நியாமமாக நடைபெறவில்லை. 13.9.2021 முதல் முறையாக, 8.2.2022 அன்று இரண்டாவது முறையும் தமிழ்நாடு சட்டமன்றத்தில் நீட விலக்கு சட்ட முன்வடிவை நிறைவேற்றி அனுப்பி இருக்கிறோம். இப்போது மீண்டும் தீர்மானம் நிறைவேற்றி அனுப்பி வைக்கப்பட்டுள்ளது. இப்போதுதான் நீட மோசடியை இந்தியா முழுமையாக உணர்ந்துவருகிறது.

தமிழ்நாடு முதலமைச்சர் மு.க.ஸ்டாலின் அவர்களால் முன்மொழியப்பட்ட தீர்மானத்தை இந்தியாவே வழிமொழியட்டும். மாண்புமிகு அமைச்சர் உதயநிதி ஸ்டாலின் அவர்களால் அடையாளப்படுத்தப்பட்ட 'Dravidian Algorithm' இந்தியாவுக்கு வழிகாட்டட்டும்.

தமிழகத்தில் 6 நாட்களுக்கு மழை!

சென்னை, ஜூலை 2 - தமிழ்நாடு, புதுச்சேரி, காரைக்காலில் 6 நாட்களுக்கு மிதமான மழை பெய்ய வாய்ப்பு உள்ளது என்று வானிலை ஆய்வு மையம் தகவல் தெரிவித்துள்ளது. சென்னையில் 2 நாட்களுக்கு நகரின் ஒரு சில இடங்களில் லேசானது முதல் மிதமான மழை பெய்ய வாய்ப்பு உள்ளது. அடுத்த 4 நாட்களுக்கு தமிழ்நாடு, புதுச்சேரியில் ஓரிரு இடங்களில் வெப்ப நிலை 2 3 டிகிரி வரை உயர வாய்ப்பு உள்ளது.



விக்கிரவாண்டி சட்டமன்றத் தொகுதி இடைத்தேர்தலை முன்னிட்டு காணை வடக்கு ஒன்றிய தேர்தல் பொறுப்பாளர் பொதுப்பணித்துறை அமைச்சர் எ.வ.வேலு தலைமையில் பணிக்குழு ஒருங்கிணைப்பாளர் மற்றும் பாக பொறுப்பாளர்கள் ஆலோசனைக் கூட்டம் நடைபெற்றது. இதில் சட்டப்பேரவை துணைத் தலைவர் கு.பிச்சாண்டி, மாநில மருத்துவரணி துணை தலைவர் பாக்டர் எ.வ.வே.கம்பன், நாடாளுமன்ற உறுப்பினர் சி.என்.அண்ணாதுரை, சட்டமன்ற உறுப்பினர்கள் உதயகூரியன், அ.நல்லதம்பி, பெ.சு.தி.சுவாமிநாதன், ஏ.ஜோதி மற்றும் எஸ்.ராஜேந்திரன், டி.கே.மோகன் உள்ளிட்ட மாவட்ட, ஒன்றிய, நகர, பேரூர் கழக நிர்வாகிகள் கலந்து கொண்டனர்.

திருவாரூரில் மண்ணின் மைந்தர்

தமிழினத் தலைவர் கலைஞருக்கு சிலை வைக்க வேண்டும்! சட்டப்பேரவையில் புண்டி கே.கலைவாணன் வலியுறுத்தல்!

திருவாரூர், ஜூலை 2 - உலகமெலாம் போற்றும் உத்தமரான மண்ணின் மைந்தர் முத்தமிழ் அறிஞர் கலைஞர் அவர்களுக்கும், நீதிக்கட்சியின் நாயகர் சர்.ஏ.டி.பன்னீர்செல்வம் அவர்களுக்கும் திருவாரூரில் சிலை அமைத்து பெருமை சேர்க்க வேண்டும் என சட்டமன்ற உறுப்பினர் புண்டி கே.கலைவாணன் தமிழ்நாடு முதல்வர் திராவிட நாயகர் தளபதி அவர்களிடம் கோரிக்கை வைத்துள்ளார்.

இது குறித்து சட்டமன்ற உறுப்பினர் புண்டி கே.கலைவாணன் பேரவைத் தலைவர் வழியாக வைத்த கோரிக்கை களாவது:- “திருவாரூர் தொகுதி பால வாய்க்கால் ரவண்டா னாவில் முத்தமிழ் அறிஞர் கலைஞர் அவர்களின் சிலையை நிறுவ அரசு முன் வருமா? ஆம் எனில் எப்போது?”

அமைச்சர் கே.என்.நேரு: திருவாரூர் தொகுதி வாழ் வாய்க்கால் ரவண்டா னாவில் முத்தமிழ் அறிஞர் கலைஞர் அவர்களின் சிலையை நிறுவ அரசு முன் வருமா? ஆம் எனில் எப்போது?”



என்று அவர் சொல்லி இருக்கிறார். ஒரு பொது இடத்திலோ அல்லது சாலைகளிலோ அல்லது ஓரங்களிலோ அது வைக்கப்படுவதை உச்ச நீதிமன்றம் தடை செய்து இருக்கின்ற காரணத்தினால் தான் உடனடியாக அனுமதிய வழங்க முடியவில்லை. அது எந்த மாதிரி இருக்கிறது என்பதை ஆராய்ந்து அந்த சிலை வைப்பதற்குரிய சாத்தியக்கூறுகள் எவ்வாறு இருக்கிறது என்பதை அறிந்து தலைவருக்கு சிலை வைப்பதை நாங்களா மறுப்போம்? (சிரிப்பு) நிச்சயமாக இல்லை. அத்தகு உரிய நடவடிக்கை எடுத்து விரைவிலே உங்களுக்கு அனுமதி தருவதற்கு அனைத்து முயற்சிகளையும் எடுப்போம் என்பதை தெரிவித்துக் கொள்கிறேன். **ஏ.டி.பன்னீர்செல்வத்துக்கு சிலை! புண்டி கே.கலைவாணன்:**

நீதிக்கட்சியின் பிதாமகர் சர். ஏ.டி.பன்னீர்செல்வம் திருவாரூரை சேர்ந்தவர். நகராட்சி நிர்வாக துறை அமைச்சர் அவர்களின் ஏற்பாட்டில் சர்.ஏ.டி. பன்னீர்செல்வம் அவர்களுக்கு மணி மண்டபம் திருச்சியில் அமைக்கப்பட்டுள்ளது. திருச்சியில் அவருடைய மணி மண்டபம் கட்டியிருக்கிறார்கள். அது ஒன்றும் பிரச்சனை இல்லை. அவர் திருவாரூரை சேர்ந்தவர் என்பதற்கு அடையாளமாக சர்.ஏ.டி.பன்னீர்செல்வம் அவர்கள் சென்று வந்த பாதையான திருவாரூர் குடவாசல் மணிமண்டபத்தை ஏற்கெனவே இருந்த ஆட்சியாளர்கள் அங்கு கொண்டு வந்து விட்டார்கள். நாங்கள் எந்த முயற்சியும் எடுக்கவில்லை. அவர்கள் வைத்திருக்கிறார்கள். நீங்கள் கேட்கின்ற போதோ சர்.ஏ.டி.பன்னீர்செல்வம் திருவாரூரில் இருந்தவர் என்று சொல்லி இருக்கிறீர்கள். எனவே உங்களுடைய உணர்வை வெளிப்படுத்துகின்ற வகையில் நிச்சயமாக அவருக்கும் முழு திருவாரூர் கலைவாணன் அவர்கள் கேட்டுக் கொண்டதற்கு இணங்க வேளியிடத்தில் வைப்பதற்கு நிதிமன்றத்தின் தடை இருக்கிறது என்பது உங்களுக்கு தெரியும்.

அதற்கு வாய்ப்பு இருந்தால் நீங்கள் சொல்கிற இடத்தில் அவருடைய சிலையையும் வைக்கலாம். அவ்வாறு இல்லை என்றால் நகராட்சி அலுவலகத்தில் வைப்பதற்கு முயற்சிகளும் எடுக்கப்படும். முதலமைச்சர் அவர்களுடைய அனுமதியை பெற்று நீங்கள் சொல்லுகிற சர்.ஏ.டி. பன்னீர்செல்வம் அவர்களுடைய சிலையை நகராட்சி அலுவலகத்தில் வைப்பதற்கு உறுதியாக நடவடிக்கை எடுக்கிறோம்.

அதோடு சர்.ஏ.டி. பன்னீர்செல்வம் அவர்களுடைய மணிமண்டபத்தை ஏற்கெனவே இருந்த ஆட்சியாளர்கள் அங்கு கொண்டு வந்து விட்டார்கள். நாங்கள் எந்த முயற்சியும் எடுக்கவில்லை. அவர்கள் வைத்திருக்கிறார்கள். நீங்கள் கேட்கின்ற போதோ சர்.ஏ.டி.பன்னீர்செல்வம் திருவாரூரில் இருந்தவர் என்று சொல்லி இருக்கிறீர்கள். எனவே உங்களுடைய உணர்வை வெளிப்படுத்துகின்ற வகையில் நிச்சயமாக அவருக்கும் முழு திருவாரூர் கலைவாணன் அவர்கள் கேட்டுக் கொண்டதற்கு இணங்க வேளியிடத்தில் வைப்பதற்கு நிதிமன்றத்தின் தடை இருக்கிறது என்பது உங்களுக்கு தெரியும்.

இவ்வாறு அமைச்சர் கே.என்.நேரு கூறினார்.

லண்டன் மாநகர் - ஈஸ்ட் ஹாமில்

முத்தமிழறிஞர் கலைஞர் நூற்றாண்டு நிறைவு விழா!

‘தமிழ் கேள்வி’ தி.செந்தில்வேல் சிறப்பு விருந்தினராகப் பங்கேற்பு!

லண்டன், ஜூலை 2 - லண்டன் மாநகர் ஈஸ்ட் ஹாமில் கலைஞர் நூற்றாண்டு நிறைவு விழா மிகச் சிறப்பாக நடைபெற்றது. முத்தமிழ் அறிஞர் கலைஞரின் நூற்றாண்டு விழா தமிழகத்தைத் தாண்டி உலகம் முழுவதும் கொண்டாடப்படுகிறது. அந்த வகையில், இங்கி

லாந்து தலைநகர் லண்டனில் உள்ள ஈஸ்ட் ஹாமில் NRTIA லண்டன் மற்றும் முத்தமிழறிஞர் கலைஞர் தமிழ்ப் பண்பாட்டு மையம் சார்பில் கடந்த ஓராண்டாக தொடர்ந்து பல்வேறு நிகழ்ச்சிகள் நடைபெற்று வருகின்றன. இதன் நிறைவு விழா நிகழ்ச்சி சனிக்கிழமை அன்று மாலை நடைபெற்றது.

NRTIA லண்டன் மற்றும் முத்தமிழ் அறிஞர் கலைஞர் தமிழ்ப் பண்பாட்டு மையத்தின் தலைவர் செந்தில் குமார் இந்த நிகழ்ச்சிக்கு தலைமைதாங்கினார். நிகழ்வில், மூத்த ஊடகவியலாளர் ‘தமிழ்க் கேள்வி’ தி. செந்தில்வேல் சிறப்பு விருந்தினராக கலந்து கொண்டு அயலகத்

தமிழர் வாழ்வில் கலைஞர் என்ற தலைப்பில் உரையாற்றினார். பத்தவச்சலம் நன்றி கூறினார். நிர்வாகிகள் அபுதின், வழக்கறிஞர் ராமச்சந்திரன், ராஜ்குமார், விஜய ராகவன், ஜெயராம் உள்ளிட்டோருடன் லண்டனின் பல்வேறு பகுதிகளில் வாழும் தமிழர்கள் இந்த நிகழ்வில் கலந்து கொண்டனர்.



முத்தமிழ் அறிஞர் கலைஞரின் நூற்றாண்டு விழா தமிழகத்தைத் தாண்டி உலகம் முழுவதும் கொண்டாடப்படுகிறது. அந்த வகையில், இங்கிலாந்து தலைநகர் லண்டனில் உள்ள ஈஸ்ட் ஹாமில் NRTIA லண்டன் மற்றும் முத்தமிழறிஞர் கலைஞர் தமிழ்ப் பண்பாட்டு மையம் சார்பில் கடந்த ஓராண்டாக தொடர்ந்து பல்வேறு நிகழ்ச்சிகள் நடைபெற்று வருகின்றன. இதன் நிறைவு விழா நிகழ்ச்சி சனிக்கிழமை அன்று மாலை நடைபெற்றது. NRTIA லண்டன் மற்றும் முத்தமிழ் அறிஞர் கலைஞர் தமிழ்ப் பண்பாட்டு மையத்தின் தலைவர் செந்தில் குமார் இந்த நிகழ்ச்சிக்கு தலைமை தாங்கினார். நிகழ்வில், மூத்த ஊடகவியலாளர் ‘தமிழ்க் கேள்வி’ தி.செந்தில்வேல் சிறப்பு விருந்தினராக கலந்து கொண்டு அயலகத் தமிழர் வாழ்வில் கலைஞர் என்ற தலைப்பில் உரையாற்றினார். பத்தவச்சலம் நன்றி கூறினார். நிர்வாகிகள் அபுதின், வழக்கறிஞர் ராமச்சந்திரன், ராஜ்குமார், விஜய ராகவன், ஜெயராம் உள்ளிட்டோருடன் லண்டனின் பல்வேறு பகுதிகளில் வாழும் தமிழர்கள் இந்த நிகழ்வில் கலந்து கொண்டனர்.